

MHST150017662024 	दाखल दिनांक नोंदणी दिनांक निकाल दिनांक कालावधी	: २०.१२.२०२४ : २०.१२.२०२४ : २५.०६.२०२६ : वर्षे महिने दिवस ०१ ०६ ०५
वडूज येथील प्रथम वर्ग न्यायदंडाधिकारी तालुका खटाव, जिल्हा सातारा यांचे न्यायालयात (पिठासीन अधिकारी : एम.आय.एस. दर्यावर्दी) (न्यायनिर्णय : दिनांक २५.०६.२०२६) संक्षिप्त फौजदारी खटला क्र. ८११/२०२४ निशाणी क्र. ६ खाली		
प्रथम खबरी अहवाल/गुन्ह्याचा तपशील - गुन्हा नोंद क्र. : १९७/२०२४ पोलीस ठाणे : पुसेगाव पोलीस ठाणे		
अभियोग पक्ष	महाराष्ट्र शासन, मार्फत प्रभारी अधिकारी पुसेगाव पोलीस ठाणे तालुका खटाव, जिल्हा सातारा.	
सरकारी अभियोक्ता	श्री. पी. व्ही. जोशी.	
आरोपी	गणेश कृष्णात कदम, वय : ४० वर्षे, धंदा: शेती, रा- डिस्कळ, तालुका खटाव, जिल्हा सातारा.	
आरोपीतर्फे वकील	श्री. बी. जी. तोडकर	
गुन्हा घडल्याचा दिनांक	२६.१०.२०२४	
प्रथम खबर अहवाल दाखल झाल्याचा दिनांक	२६.१०.२०२४	

दोषारोपपत्र दाखल दिनांक	२०.१२.२०२४
आरोपीचे प्रतिकथन नोंदविलेचा दिनांक	१२.०२.२०२५
पुरावा सुरु झाल्याचा दिनांक	१९.११.२०२५
न्यायनिर्णय राखुन ठेवल्याचा दिनांक	२५.०६.२०२६
न्यायनिर्णय दिनांक	२५.०६.२०२६
शिक्षा सुनावल्याचा दिनांक, असल्यास	--

आरोपींचा तपशील

आरोपी क्रमांक	आरोपीचे नांव	अटक दिनांक	जामीनवर सोडल्याचा दिनांक	आरोप केलेले गुन्हे	आरोपीस शिक्षा किंवा निर्दोष मुक्त केले.	सुनावण्यात आलेली शिक्षा	फौ. प्र. सं. कलम ४२८ नुसार संपरिक्षे दरम्यान आरोपी न्यायबंदी असलेला कालावधी
१	गणेश कृष्णात कदम	कलम ४१ अ सीआरपीसी प्रमाणे नोटिस	१२.०२.२०२५	म. दा. का कलम ६५ ई अन्वये	निर्दोष मुक्त केले.	निरंक	निरंक

अभियोगपक्ष, बचावपक्ष, न्यायालयीन साक्षीदारांची यादी

अ. अभियोगपक्षाचे साक्षीदार

सा.क्र.	साक्षीदारांची नांवे	साक्षीदाराच्या पुराव्याचे स्वरूप
१	तात्यासाहेब बबन ढोले	फिर्यादी
२	रोहित रामचंद्र घाडगे	पंच

ब. बचावपक्षाचे साक्षीदार, असल्यास-

सा.क्र.	साक्षीदारांची नांवे	साक्षीदाराच्या पुराव्याचे स्वरूप
---------	---------------------	----------------------------------

निरंक	निरंक	निरंक
-------	-------	-------

क. न्यायालयीन साक्षीदार, असल्यास

सा.क्र.	साक्षीदारांची नावे	साक्षीदाराच्या पुराव्याचे स्वरूप
निरंक	निरंक	निरंक

अभियोगपक्ष, बचावपक्ष, न्यायालयीन निशाणीची यादी

अ. अभियोगपक्ष-

अ.क्र.	निशाणी क्र.	निशाणी क्रमांकाचे स्वरूप
१	८	फिर्याद

ब. बचावपक्ष -

अ.क्र.	निशाणी क्र.	निशाणी क्रमांकाचे स्वरूप
निरंक	निरंक	निरंक

क. न्यायालयीन निशाणी -

अ.क्र.	निशाणी क्र.	निशाणी क्रमांकाचे स्वरूप
निरंक	निरंक	निरंक

मुद्देमालाचा तपशील

अ.क्र.	मुद्देमाल क्रमांक	मुद्देमालाचा प्रकार
१.	---	देशी दारु सखू संत्रा टॅगो प्रिमियमच्या २८ प्लॅस्टीकच्या सीलबंद बाटल्या.

न्यायनिर्णय

दि.२५.०६.२०२६

आरोपीविरुद्ध महाराष्ट्र दारुबंदी कायद्याचे कलम ६५-ई अन्वये सदरचा गुन्हा दाखल केला आहे.

अभियोगपक्षाचे थोडक्यात कथन खालीलप्रमाणे:-

०२. फिर्यादी तात्यासाहेब बबन ढोले यांनी फिर्याद दिली की, दि.

२६.१०.२०२४ रोजी पुसेगाव पोलीस ठाणे येथे हजर असताना सपोनि पोमण यांनी त्यांना तसेच सी.आर.खाडे, सहाय्यक फौजदार, पी.बी.कदम पोलीस नाईक यांना बोलावून सांगितले की, मौजे डिस्कळ, ता. खटाव हद्दीत डिस्कळ ते वाठार जाणारे रोडलगत हॉटेल तुळजा भवानीचे पाठीमागे आडोशाला आरोपी हा बेकायदेशीर बिगरपरवाना देशी दारूची चोरटी विक्री करीत आहे. तेथे जावून तुम्ही कारवाई करा. त्याप्रमाणे फिर्यादी व इतर पोलीस कर्मचारी हे खाजगी वाहनाने बातमीच्या ठिकाणी गेले. त्यांनी दोन पंचाना बोलवून त्यांना घटनेचा आशय समजावून सांगितला. त्यानंतर ते सर्वजण बातमीच्या ठिकाणी गेले. घटनास्थळी पायी चालत जावून ११.३० वाजता छापा टाकला असता तेथे एक इसम आपले पुढ्यात निळे रंगाची प्लॅस्टीकची पिशवी घेवून बसलेला दिसला. त्याला त्यांनी जागीच पकडले. त्याचे नाव विचारले असता त्याने गणेश कृष्णत कदम असे सांगितले. त्याच्या ताब्यात देशी दारू सखू संत्रा टॅगो प्रिमियमच्या २८ प्लॅस्टीकच्या सीलबंद बाटल्या मिळून आल्या. तेथे पोलीस नाईक पी. बी. कदम यांनी दोन पंचांसमक्ष तो मुद्देमाल जप्त करून त्याचा जप्ती पंचनामा केला. त्यानंतर तो मुद्देमाल व आरोपीला घेऊन ते पोलीस स्टेशनला आल्यानंतर फिर्यादीने घटनेची फिर्याद दाखल केली.

०३. आरोपीविरुद्ध महाराष्ट्र दारुबंदी प्रतिबंधक कायदा चे कलम ६५-ई अन्वये गुन्हा क्र. १९७/२०२४ नोंदवुन पुढील तपास पोलीस नाईक पी. बी. कदम यांचेकडे देण्यात आला. तपासादरम्यान आरोपीविरुद्ध सबळ पुरावा मिळाल्याने आरोपीविरुद्ध न्यायालयात दोषारोपपत्र दाखल केले.

०४. या खटल्यामध्ये आरोपी हजर झालेवर निशाणी ६ वर महाराष्ट्र दारुबंदी कायदा कलम ६५-ई अन्वये आरोपीचे निवेदन नोंदवण्यात आले. आरोपीने आरोप नाकारून संपरिक्षेला सामोर जाण्याची पसंती दर्शविली.

०५. प्रस्तुत प्रकरणात आरोपीचे फौजदारी प्रक्रिया संहिता, १९७३ चे कलम ३१३ प्रमाणे निवेदन निशाणी १० वर नोंदवले असता आरोपीने त्याचेविरुद्ध खोटी केस केली असल्याचा बचाव घेतला.

०६. अभियोगपक्षातर्फे सहाय्यक सरकारी अभियोक्ता व आरोपी यांचे विधीज्ञ यांचा युक्तीवाद ऐकला.

०७. उपलब्ध पुरावा व आरोपीचा बचाव पाहता माझे विचाराधीन खालीलप्रमाणे मुद्दे उपस्थित झालेले आहेत. त्यांचे निष्कर्ष कारणमिमांसेसह खालीलप्रमाणे देत आहे.

अ.क्र.	मुद्दे	निष्कर्ष
१	अभियोग पक्षाने असे शाबीत केले आहे काय की, दिनांक २६.१०.२०२४ रोजी ११.३० वाजण्याच्या सुमारास मौजे डिस्कळ, तालुका खटाव येथे हॉटेल तुळजाभवानीच्या आडोशाला आरोपीने देशी दारु सखू संत्रा टॅंगो प्रिमियमच्या २८ प्लॅस्टीकच्या सीलबंद बाटल्या स्वतःच्या फायदयासाठी विनापरवाना बेकायदेशीररित्या दारु बाळगताना मिळून आला ?	नकारार्थी
२	आदेश काय ?	आरोपीची निर्दोष मुक्तता करण्यात येते.

—:- का र ण मि मां सा —:-

०८. प्रस्तुत खटल्यात आरोपी हा विनापरवाना बेकायदेशीररित्या अवैध दारु चोरटी विक्री करण्याच्या उद्देशाने जवळ बाळगून होता. त्यामुळे गु. र. क्र. १९७/२०२४ नोंदविण्यात आला. अभियोगपक्षातर्फे निश्चित केलेले दोषारोप शाबीत करण्याकरिता अभियोगपक्षातर्फे प्रकरणात फक्त दोन साक्षीदाराची साक्ष नोंदविण्यात आली.

मुद्दा क्र. १ करीता:-

०९. अभियोगपक्षातर्फे तपासण्यात आलेला सा. क्र. १ तात्यासाहेब बबन ढोले यांनी त्यांच्या पुराव्यात कथन केले आहे की, दिनांक २६.१०.२०२४ रोजी ते पुसेगाव पोलीस स्टेशन येथे पोलीस हवालदार या पदावर कार्यरत होते. त्यावेळी सहाय्यक पोलीस निरीक्षक संदीप पोमण यांनी त्यांना, सहा. फौजदार खाडे, पो. ना. कदम यांना बोलावून सांगितले की, डिस्कळ ते वाठार जाणाऱ्या रोडलगत हॉटेल तुळजा भवानीच्या पाठीमागे आडोशाला आरोपी गणेश कृष्णात कदम हा बेकायदेशीर दारूची विक्री करीत आहे. सदर बातमीवरून त्यांनी दोन पंचांना बोलावून घेतले व त्यांना सदर बातमी समजून सांगितली. त्यानंतर ते मिळालेल्या बातमीच्या ठिकाणी दोन पंचासमक्ष छापा मारला असता, सदर ठिकाणी त्यांना एक इसम आढळून आला. त्याला त्यांनी जागीच पकडले. त्याला ताब्यात घेवून त्याला त्याचे नाव गाव विचारले असता त्याने गणेश कृष्णात कदम असे सांगितले. त्यानंतर त्याच्या ताब्यात असलेल्या देशी दारू टॅंगो प्रिमिअम कंपनीच्या ९० एम. एल च्या २८ बाटल्या मिळून आल्या व तो मुद्देमाल जप्त केला. त्यापैकी एक सि.ए करीता बाटली राखून ठेवली व सदर मुद्देमालाचा दोन पंचासमक्ष जप्ती पंचनामा पोलिस नाईक कदम यांनी तयार केला. त्यानंतर मुद्देमालासह आरोपीस पोलीस स्टेशनला आणून आरोपी विरुद्ध फिर्याद नि.८ दिली.

१०. आरोपीतर्फे घेण्यात आलेल्या उलटतपासादरम्यान साक्षीदाराने मान्य केले की, हॉटेल तुळजाभवानी आरोपीच्या मालकीचे नाही. तसेच हॉटेल तुळजा भवानीचा गट क्रमांक व चतुःसीमा त्यांना सांगता येणार नाहीत. जप्त मुद्देमालापैकी बॅच नंबर व बारकोड क्रमांक त्यांना सांगता येणार नसल्याचे कथन केले.

११. अभियोगपक्षातर्फे तपासण्यात आलेला सा. क्र. २ रोहित रामचंद्र घाडगे यांनी त्यांच्या पुराव्यात कथन केले आहे की, दिनांक २६.१०.२०२४ रोजी त्यांनी पुसेगाव स्टॅन्डवर पंचनाम्यावर सही केली. त्याचेसमक्ष कोणत्याही प्रकारचा पंचनामा झाला नाही. जप्ती पंचनाम्यावर साक्षीदाराने त्याची सही असल्याचे सांगितले

परंतु त्यातील मजकुर माहित नसल्याचे कथन केले आहे. सदर साक्षीदार हा अभियोगपक्षास मदत करीत नसल्याने सरकारी अभियोक्ता यांनी त्याच्या उलटतपासाची परवानगी घेतली. परंतु सदर साक्षीदाराच्या उलटतपासातून अभियोगपक्षास सहाय्य होईल अशी कोणतीही बाब अभिलेखावर आलेली नाही.

१२. अभियोगपक्षाचा पुरावा पाहता अभियोगपक्षाने फिर्यादी व पंच यांची साक्ष अभिलेखावर नोंदवलेली आहे. अभिलेखावर पोलिस साक्षीदाराव्यतिरिक्त स्वतंत्र साक्षीदाराचा पुरावा म्हणजेच पंचाचा पुरावा अभियोगपक्षास सहाय्य करीत नाही. त्यामुळे जप्ती पंचनामा संशयापलीकडे शाबित झाला नाही. गुन्ह्यातील घटनास्थळ असलेले ठिकाण आरोपीच्या मालकीचे असल्याबाबत कोणताही कागदोपत्री अथवा तोंडी पुरावा अभियोगपक्षाने अभिलेखावर सादर केलेला नाही. तसेच घटनास्थळाच्या आजुबाजूच्या साक्षीदाराचे जबाब नोंदवले नाहीत.

१३. प्रस्तुत प्रकरणात अभियोगपक्षाने जप्त मुद्देमाल रासायनिक परीक्षांचा अहवाल अभिलेखावर दाखल केलेला नाही. त्यामुळे जप्त केलेला मुद्देमाल ही दारू होती हे गृहीत धरणे योग्य ठरणार नाही. त्यामुळे आरोपीच्या ताब्यातून जप्त करण्यात आलेला मुद्देमाल हा महाराष्ट्र दारू बंदी कायद्याप्रमाणे मादक द्रव्य असून आरोपी सदर मादक द्रव्य बाळगलेल्या स्थितीत मिळून आला व तो मादक द्रव्याची विक्री करीत होता असे गृहीत धरणे उचित होणार नाही. अभियोगपक्षाच्या पुराव्यावरून आरोपीविरुद्ध केलेले आरोप संशयापलीकडे शाबित होत नाहीत. अशा परिस्थितीत आरोपीस दोषमुक्त करणे न्यायोचित ठरते. सबब अभियोगपक्ष आरोपीविरुद्धचे दोषारोप संशयापलीकडे सिद्ध करण्यास असमर्थ ठरला आहे. वरील सर्व पुराव्यावरून आरोपीविरुद्ध कोणताही गुन्हा शाबीत होत नसल्यामुळे मी मुद्दा क्र. ०१ चे उत्तर नकारार्थी देत आहे.

मुद्दा क्र. २ करीता:-

१४. अभियोगपक्षाने मुद्दा क्र. १ च्या निष्कर्षावरून आरोपी दोषमुक्त होण्यास पात्र आहे. जप्त मुद्देमाल देशी दारू सखू संत्रा टॅंगो प्रिमियम असे लेबल असलेल्या

९० एम. एल च्या २८ सिलबंद बाटल्या अपील कालावधीनंतर राज्य उत्पादन शुल्क, सातारा यांना कायद्याप्रमाणे विल्हेवाट करणेबाबत आदेशीत करणे योग्य होईल. सबब, मी मुद्दा क्र. २ च्या उत्तरार्थ खालीलप्रमाणे आदेश पारीत करते.

—: आ दे श :-

१. आरोपी गणेश कृष्णात कदम यांची महाराष्ट्र दारुबंदी कायद्याचे कलम ६५-ई मधुन फौजदारी प्रक्रिया संहितेचे कलम २५५(१) नुसार निर्दोष मुक्तता करणेत येत आहे.
२. आरोपीचे जामीन बंधपत्र रद्द करण्यात येत आहे.
३. जप्त मुद्देमाल देशी दारु सखू संत्रा टॅगो प्रिमियम असे लेबल असलेल्या ९० एम. एल च्या २८ सिलबंद बाटल्या अपील कालावधीनंतर राज्य उत्पादन शुल्क विभाग, सातारा यांना कायद्याप्रमाणे विल्हेवाट करणेसाठी पाठवावा.
४. आरोपीने फौजदारी प्रक्रिया संहिता कलम ४३७-अ च्या पुर्ततेकामी रक्कम रुपये १५,०००/- चे वैयक्तीक जात मुचलका व त्याच रकमेचा एक जामीनदार सादर करावा.

(न्यायनिर्णय खुल्या न्यायालयात घोषित केला.)

ठिकाण : वडूज.

दिनांक : २५.०६.२०२६.

(एम.आय.एस.दर्यावर्दी)

न्यायदंडाधिकारी प्रथम वर्ग,
वडूज, जिल्हा सातारा.

प्र मा ण प त्र

मी प्रमाणीत करते की, सदर पी.डी.एफ. संचिकेच्या मजकुरातील
शब्द-न-शब्द मुळ न्यायनिर्णयाप्रमाणे आहे.

लघुलेखकाचे नांव - आर. आर. जाधव
न्यायालयाचे नांव - न्यायदंडाधिकारी प्रथम वर्ग, वडूज.

लघुलेखक-III